

संगमयुगको प्राप्तिहरूको, प्रारब्धको अनुभव गर; मास्टर दाता, महा सहयोगी बन ।

आज भाग्य विधाता बाबा आफ्ना श्रेष्ठ भाग्यवान् बच्चाहरूलाई देखिरहनुभएको छ । हरेक बच्चाको भाग्यको रेखाहरू देखेर भाग्य विधाता बाबा पनि हर्षित हुनुहुन्छ, किनकि सारा कल्पमा चक्र लगाऊ तर तिम्रो जस्तो श्रेष्ठ भाग्य कुनै धर्म आत्मा, महान् आत्मा, राज्य अधिकारी आत्मा, कसैको पनि यत्ति ठूलो भाग्य छैन, जति तिम्रो संगमयुगी श्रेष्ठ आत्माहरूको छ । मस्तकद्वारा आफ्नो भाग्यका रेखाहरू देख्छौ ? बापदादा हरेक बच्चाहरूको मस्तकमा चम्किलो ज्योतिको श्रेष्ठ रेखा देखिरहनुभएको छ । तिम्रो सबैले पनि आफ्नो रेखाहरू देखिरहेका छौ ? नयनमा हेर्दा स्नेह र शक्तिका रेखाहरू स्पष्ट छन् । मुखमा मधुर श्रेष्ठ वाणीका रेखाहरू चम्किरहेका छन् । ओठमा रूहानी मुस्कान, रूहानी खुशीको झलकको रेखा देखिरहेको छ । हृदयमा वा दिलमा दिलारामको लवमा लवलीन रहेको रेखा स्पष्ट छ । हातमा हेर्दा दुवै हात सर्व खजानाहरूले सम्पन्न हुने रेखा, पाउहरूमा हर कदममा पदमको प्राप्तिको रेखा स्पष्ट छ । कति ठूलो भाग्य छ !

भाग्य विधाता बाबाले हर एक बच्चाहरूलाई पुरुषार्थद्वारा, श्रेष्ठ कर्महरूको कलमले यी सबै रेखाहरू कोर्नका लागि खुल्ला दिलले, खुल्ला छुट्टी दिनुभएको छ । जति लामो रेखा खिच्न चाहन्छौ उति खिच्न सक्छौ, तर समय भित्र । जसलाई जति लामो रेखा खिच्नु छ ऊ स्वयम्ले नै खिच्न सक्छ, बाबाले कलम तिम्रो हातमा दिनुभएको छ । त्यो रेखा कोर्न आउँछ ? कोरेका छौ वा कोर्न आउँदैन ? सबैलाई आउँछ ? (आउँछ) धेरै राम्रो । हेर, अहिलेको तकदिरको रेखाले तिम्रोलाई सारा कल्प श्रेष्ठ बनाउँछ, २१ जन्मसम्म त सदा सम्पन्न र सुखी रहने रेखा हुन्छ नै अनि द्वापर, कलियुगमा पनि तिम्रो पूज्य बन्ने रेखा श्रेष्ठ रहन्छ । त्यसैले यस समयको भाग्यको रेखा सारा कल्प सदा साथ चल्नेछ किनकि अविनाशी बाबाको अविनाशी रेखा हो । सदा आफ्नो श्रेष्ठ भाग्यको रेखा स्मृतिमा रहन्छ ? रहन त रहन्छ तर कहिले स्पष्ट रहन्छ, कहिले गुम हुन्छ वा सदा स्पष्ट रहन्छ ? यसमा थारैले हात उठाइरहेका छन् । हेर, सदा प्रत्यक्ष रहोस् । प्रत्यक्ष स्मृतिमा रहनेको निशानी हो पुरानो स्मृतिहरू, पुरानो संस्कारको रेखाहरू हराउन पुग्छन् । कहिले पनि पुरानो संस्कारका रेखाहरू वा पुरानो कुराको स्मृतिका रेखाहरू प्रत्यक्ष नहोस् । गुम होस् । र गुम हुँदा-हुँदै समाप्त भएर जाओस् । जहाँ श्रेष्ठ भाग्यका रेखाहरू प्रत्यक्ष छन्, त्यहाँ पुराना रेखाहरू प्रत्यक्ष हुन असम्भव छ । यदि हुन्छ भने सिद्ध हुन्छ- श्रेष्ठ भाग्यको रेखा सदा प्रत्यक्ष रहँदैन । के सम्झन्छौ ? यति श्रेष्ठ भाग्यका रेखाहरू प्रत्यक्ष हुनुपर्छ वा अप्रत्यक्ष ?

बापदादा वर्तमान समय सबै बच्चाहरूलाई वर्तमान संगमयुगका प्राप्तिहरूको प्रारब्ध रूपमा देख्न चाहनुहुन्छ । पुरुषार्थ धेरै समय गन्यौ, अब पुरुषार्थ स्वतः चलोस्, मेहनतको पुरुषार्थ होइन । के अन्तसम्म पुरुषार्थको मेहनत गर्दै रहन्छौ ? संगमयुगका प्राप्तिहरूको प्रारब्धको अनुभव अहिले नगरे कहिले गर्ने ! भविष्यको प्रारब्ध अलग चीज हो । त्यो त तिम्रो यस पुरुषार्थको प्रारब्धको छाँया हो । त्यो त तिम्रो पछाडि-पछाडि आफै आउनेछ । तर विशेष कुरा हो यस समयको प्रारब्ध प्राप्त गर्नु । यस्तो होइन- कसैले कस्तो छ ? के हालचाल छ भनेर सोधेमा अहिलेसम्म यस्तो नभन कि पुरुषार्थ चलिरेको छ । पुरुषार्थ त छ तर अब पुरुषार्थको प्रारब्ध अनुभव गर । त्यो प्रारब्ध हो सर्वशक्ति सम्पन्न, सर्व ज्ञान सम्पन्न, सर्व विघ्न विनाशकमूर्त, यो अहिलेको प्रारब्ध भविष्यमा स्वतः नै प्राप्त हुनेछ । जसरी भविष्यमा केवल प्रारब्ध हुन्छ, पुरुषार्थ समाप्त हुन्छ । यस्तै अहिले बाँकी रहेको समयमा प्रारब्ध स्वरूपको विशेष अनुभव गर । जब प्रारब्ध भनिन्छ भने पुरुषार्थको नै प्रारब्ध हुन्छ । जस्तो पुरुषार्थ गरेको छ, त्यस पुरुषार्थ अनुसार नै प्रारब्धको अनुभव गर्न सक्नेछौ । तर बापदादा बच्चाहरूसँग के चाहनुहुन्छ ? सोध्छौ नि हैन, बापदादाले हामीसँग के चाहनुहुन्छ ? बापदादा यही चाहनुहुन्छ- **अब थोरै समयको लागि पुरुषार्थको प्रारब्ध स्वरूप बन ।** बन्न सक्छौ या पुरुषार्थको मेहनत नै राम्रो लाग्छ ? प्रारब्धवाला बन्छौ ? अहिले पुरुषार्थ गरिरहेको छु, पुरुषार्थ गरिन्छ, गरेर देखाउनेछु, यो शब्द समाप्त होस् । गरेर देखाउछौ भने देखाऊ । अब कहिले देखाउछौ ? के विनाशको समय देखाउछौ ? यसको धेरै सहज विधि छ- **अब मास्टर दाता बन ।** बाबासँग लिएका छौ र लिई पनि राख तर आत्माहरूसँग लिने भावना नराख- उसले गरेमा यस्तो हुने थियो । ऊ परिवर्तन भएमा म हुनेछु, यो लिने भावना हो । यस्तो भयो भने यस्तो हुन्छ । यी लिने भावनाहरू हुन् । यस्तो होस् होइन, यस्तो गरेर देखाउनु छ । भयो भने होइन, तर हुनु नै छ र मलाई गर्नु नै छ । मैले भाइब्रेशन दिनु छ । मलाई रहमदिल बन्नु छ । मैले गुणहरूको सहयोग दिनु छ, मैले शक्तिहरूको सहयोग दिनु छ । मास्टर दाता बन । लिनु छ भने एक बाबासँग लेऊ । यदि अन्य आत्माहरूबाट मिल्छ भने पनि बाबाले दिएको नै

२०७० फागुन ०४ आइतबार १६.०२.१४ ओम् शान्ति “अव्यक्त बापदादा” रिवाइज १३.११.९७ मधुवन

मिलेछ। त्यसैले दाता बनेर विशालदिल बन। दिदै जाऊ, दिन आउँछ ? वा केवल लिन मात्रै आउँछ ? अब जुन जम्मा गरेका छौ त्यो देऊ। आपसमा ब्राह्मण आत्मा पनि मास्टर दाता बन। अरूले दिएमा म दिऊँ, होइन। मैले दिनु छ। खजाना छ तिम्रो पासमा ? भरपूर छ ? गुणहरूले भरपूर छौ ? शक्तिहरूले भरपूर छौ ? छौ भने दिदैँनौ किन ? आफ्नो लागि लुकाएर राखेका हौ र ? जब खजानाले भरपूर छौ भने दिदैँ जाऊ। यसले किन गर्छ ? यसले किन भन्छ ? यो विचार नगर। दयावान बनेर आफ्ना गुणहरू, आफ्ना शक्तिहरूको सहयोग देऊ— यसलाई भनिन्छ मास्टर दाता। महा सहयोगी। सहयोगी पनि होइन, महा सहयोगी बन। महा दाता बन। बुझ्यौ बापदादा के चाहनुहुन्छ ?

बापदादा अहिलेसम्म पनि बच्चाहरूको पुरुषार्थको मेहनत देख्न सक्नुहुन्न। डायमण्ड जुबली (हीरक जयन्ती) समाप्त भयो तर डायमण्डहरू अहिलेसम्म बेदाग बन्ने पुरुषार्थमा लागेका छन्। डायमण्ड जुबली अर्थात् हरेक ब्राह्मण आत्मा (डायमण्ड) चम्किरहोस्। तिमीले सोच्यौ होला डायमण्ड जुबली त हाम्रो थिएन, त्यो त दादीहरूको भयो। तिम्रो भयो वा दादीहरूको भयो, कसको भयो ? यज्ञको स्थापनाको कार्यको डायमण्ड जुबली। केवल दादीहरूको होइन, स्थापनाको कार्यको डायमण्ड जुबली। तिमी सबै चाहे दुई सालको, चाहे १२ सालको, चाहे ५० सालको भयो, स्थापनाको कार्यको निमित्त हौ वा होइनौ ? निमित्त हौ ? ब्राह्मण भनेको नै ब्रह्मा बाबाको साथ स्थापनाको कार्यका लागि निमित्त आत्मा। उनीहरू नै ब्रह्माकुमार वा ब्रह्माकुमारी कहलाउन सक्छन्। ब्रह्माकुमार कुमारी सबै हौ वा पुरुषार्थी कुमार-कुमारी हौ ? के हौ ? ब्रह्माकुमार, ब्रह्माकुमारीहरू अर्थात् जन्म लियौ अनि ब्रह्मा बाबाको साथी स्थापनाको निमित्त आत्मा बन्यौ। त्यसैले यस्तो नसोच्नु हामी त अहिले नयाँ छौ। हामी त अहिले साना छौ। तर समय अनुसार जब समय समाप्तको नजिक छ भने सानोलाई, नयाँलाई त्यतिकै तीव्र पुरुषार्थ गर्नु छ, यदि ब्राह्मण हुन् भने। यदि क्षत्रिय हुन् भने त छुट्टी छ। तर ब्राह्मण हुन् भने ब्राह्मण सो देवता भनिन्छ। क्षत्रिय सो देवता भनिदैन। त्यसैले ब्राह्मण आत्माहरूलाई स्थापनाको निमित्त बन्नु नै छ। हुन् नै निमित्त। यसैले अब मास्टर दाता बन। दान नगर तर सहयोग देऊ। ब्राह्मणले ब्राह्मणलाई दान दिन सक्दैनन्, सहयोग दिन सक्छन्। मैले के भनें ? महा दाता र महा सहयोगी बन। अहिले एक सालवाला छन् भने पनि समय अनुसार अब बचपनको कुराहरू समाप्त गर किनकि सबै बच्चा वानप्रस्थ अवस्थाको नजिक छौ। समयको गति अनुसार, ड्रामाको नियम अनुसार अहिले सबैको वानप्रस्थ अवस्था नजिक छ।

बापदादा जान्नुहुन्छ— बच्चाहरूको बाबासँग दिलको स्नेह छ। दिलको स्नेह छ हैन ? वा बाहिरको स्नेह छ ? दिलको स्नेह छ तब त भागेर आएका छौ नि ? हेर बेहदको हलमा, बेहदका बाबाका बच्चाहरू, बेहदको रूपमा विराजमान छन्। यो हल राम्रो लाग्छ हैन वा टाढा लाग्छ ? हेर, बस्नमा त टाढा छौ तर बापदादा आफ्नो दिलको धेरै ठूलो स्क्रिनमा तिमी सबै टाढा बसेका बच्चाहरूलाई अति नजिक देखिरहनुभएको छ, टाढा देखिरहनुभएको छैन। बापदादाको दिलको स्क्रिन धेरै ठूलो छ। अहिलेसम्म वैज्ञानिकले पनि निकालेका छैनन्। यसैले तिमी टाढा बसेका छैनौ, बापदादाको दिलमा बसेका छौ। यस्तो सम्झिन्छौ ? कुसीमा बसेका छौ, दरीमा बसेका छौ वा दिलमा बसेका छौ ? दृश्य त धेरै राम्रो सुन्दर लागिरहेको छ। पूरा पछाडिसम्म भरिएको छ वा केही खाली छ ? बापदादा देख्दै हुनुहुन्छ पछाडि थोरै खाली छ।

हेर तिमीहरूलाई बापदादाले काम दिनुभएको थियो। तिमीले बिर्सियौ होला तर बापदादालाई याद छ। कुनचाहिँ काम दिएको थिएँ ? (क्रोध मुक्तको) आज त्यो सोध्दैनं। पहिलो चान्स लिएका छौ नि त्यसैले आज क्रोधमुक्तको सोधेमा निराश हुनेछौ। बापदादालाई रिजल्ट थाहा छ। सोध्नेछु। तिमीहरूसँग पनि वहाँबाट रिजल्ट मगाउनेछु। आज छोडिदिन्छु। काम दिएको थिएँ, ९ लाख तैयार गरेर देखाऊ। याद छ— हरेक जोनलाई भनेको थिएँ। कुनचाहिँ जोनले ९ लाख तैयार गरेका छन् ? बंगाल-विहारको सेवाको पालो (टर्न) हो। बंगाल-विहारले ९ लाख तैयार गरेका छौ ? चुप छन्, बोल्दैनन्। ठीकै छ, एक जोन होइन, सबै जोनले, देश-विदेशले मिलेर ९ लाख तैयार गरेका छौ ? विदेशवाला बताऊ। ९ लाख छन् ? बापदादाले त आफ्नो मिति तोक्नुहुन्छ र त्यही तोकिएको मितिमा आउनुहुन्छ। तिमीले पनि सबै कुराहरूको मिति तोक्छौ ? यो हल कहिलेसम्म बनेछ, कार्यक्रम कहिले हुनेछ, यिनको मिति तोक्छौ नि ? यसको दिन कुनचाहिँ हो ? निश्चित (फिक्स) छ ? विनाशको अन्त्यमा वा पहिला ? के होला ? के सोचेका छौ ? कुनचाहिँ मिति हुनेछ ? कुनै मिति छ वा अहिलेसम्म निश्चित (फिक्स) गरेका छैनौ ? यो पनि बाबाले नै गर्ने ? गर्नु तिमीलाई नै छ। बापदादा त भन्नुहुन्छ— शुभ कार्यमा ढिलाइ नगर फेरि के गर्छौ ? ठीकै छ, यस सिजनको अन्त्यसम्म भए पनि धेरै राम्रो। यत्ति हिम्मत छ ? केवल दाता बन। यदि दाता बनेमा दाताको भावनाले तिम्रो राजपरिवार र समीप प्रजा

२०७० फागुन ०४ आइतबार १६.०२.१४ ओम् शान्ति "अव्यक्त बापदादा" रिवाइज १३.११.९७ मधुबन

धेरै चाँडो बन्नेछन् । उनीहरू त पर्खिरहेका छन्, केवल सदा दाता बन्ने ढिलाइ छ । महान् सहयोगी बन्नमा ढिलाइ छ । धेरै खजाना स्वयम्प्रति वा स्वयम्को सेवाप्रति मात्र लगाउँछौ । आ-आफ्नो सेवाको जिम्मेवारीमा धेरै समय लगाउँछौ । **महान् दाता बनेर, बेहदको दाता बनेर विश्वको गोलामा उभिएर, बेहदको सेवामा प्रकम्पन (भाइब्रेशन) फैलाऊ ।** विश्व राजा बन्नु छ, केवल जोनको वा आ-आफ्नो जिम्मेवारीको परिधिको राजा बन्नु छैन । विश्व कल्याणकारी हो । अब बेहदमा जाऊ । बेहदमा जानाले सबै हदको कुरा स्वतः नै समाप्त हुनेछ । मनोबल धेरै श्रेष्ठ बल हो, त्यसलाई प्रयोग गर्दैनौ । वाणी, सम्बन्ध, सम्पर्क— यसबाट सेवामा व्यस्त (बिजी) रहन्छौ । **अब मनोबललाई बढाऊ ।** बेहदको सेवा जुन अहिले तिमी वाणी वा सम्बन्ध, सहयोगले गर्दछौ, त्यो अब मनोबलद्वारा गर । मनोबलको बेहदको सेवा यदि तिमीले बेहदको वृत्तिबाट, मनोबलबाट विश्वको गोलामाथि उँचाईमा स्थित भएर बाबाको साथ परमधामको स्थितिमा स्थित भएर थोरै समय पनि यो सेवा गरेमा तिमीलाई त्यसको प्रारब्ध कैयौँ गुणा धेरै मिल्नेछ ।

आजकलको समय र परिस्थिति अनुसार अन्तिम सेवा यही मनसा वा मनोबलको सेवा हो । यसको अभ्यास अहिलेदेखि गर । चाहे वाणीद्वारा वा सम्बन्ध-सम्पर्कद्वारा सेवा गर्दछौ तर अब यस मनसा सेवाको अभ्यास अति आवश्यक छ, साथ-साथै अभ्यास गर्दै जाऊ । बुझ्यौ के गर्नु छ ? यो मनसा सेवाले त्यही प्रभाव (रङ्गत) देखाउने छ जो स्थापनाको आदिमा बाबाको मनसाद्वारा रूहानी आकर्षणले बच्चाहरूलाई आकर्षित गर्‍यो । मनसा सेवाको फलस्वरूप अहिले पनि देखिरहेका छौ कि तिनै आत्माहरू अहिले पनि जग छन् । ड्रामा अनुसार यो बाबाको मनसा आकर्षणको सबूत हो जुन कति पक्का छन् । त्यसैले अन्त्यमा पनि अब बाबाको साथ तिम्रो पनि मनसा आकर्षण, रूहानी आकर्षणले जुन आत्माहरू आउनेछन् त्यो समय अनुसार समय कम, मेहनत कम र ब्राह्मण परिवारमा वृद्धि गर्ने निमित्त बन्नेछन् । त्यही पहिलाको प्रभाव (रङ्गत) अन्त्यमा पनि देख्नेछौ । जसरी आदिमा ब्रह्मा बाबालाई साधारण नदेखेर कृष्णको रूपमा अनुभव गर्थे । साक्षात्कार अलग चीज हो तर साक्षात् स्वरूपमा कृष्ण नै देख्थे, खाँदै-पिउँदै चल्थे । यस्तो थियो नि ? स्थापनामा एक बाबाले (ब्रह्माले) गरे, अन्त्यमा तिमी बच्चाहरू पनि आत्माहरूको अगाडि साक्षात् देवी-देवता देखिनेछौ । उनले सम्झने छैनन् कि यी कोही साधारण हुन् । त्यही पूज्यपनको प्रभाव अनुभव गर्नेछन्, तब बाबा सहित तिमी सबैको प्रत्यक्षताको पर्दा खुल्नेछ । अब एकलै बाबालाई गर्नु छैन, बच्चाहरूको साथमा प्रत्यक्ष हुनु छ । जसरी स्थापनामा ब्रह्माको साथमा विशेष ब्राह्मण पनि स्थापनाको निमित्त बने, यस्तै समाप्तिको समयमा पनि बाबाको साथ-साथमा अनन्य बच्चाहरू पनि देव रूपमा साक्षात् अनुभव हुनेछन् । यसको लागि यही जुन आज सुनाएँ अहिलेदेखि नै प्रारब्ध स्वरूपमा स्थित होऊ । छोड सानोतिनो कुराहरूलाई, अब उँच जाऊ । विशेष प्रारब्ध स्वरूपको साक्षात्कार स्वयम् पनि गर, अन्यलाई पनि गराऊ । बुझ्यौ । अहिले सबै आफ्नो अनादि स्वरूपमा एक सेकेण्डमा स्थित हुन सक्छौ ? किनकि अन्त्यमा एक सेकेण्डको नै सिटी बग्नेछ । त्यसैले अहिलेदेखि नै अभ्यास गर । बस् स्थित होऊ । (ड्रिल गराउनुभयो) अच्छा !

सर्व चारैतर्फका बच्चाहरूको सदा भाग्यको रेखाहरू प्रत्यक्ष (इमर्ज) रूपमा स्मृतिमा राख्ने आत्माहरूलाई, सदा आफ्नो संगमयुगी सर्व प्राप्ति स्वरूप प्रारब्धलाई अनुभव गर्ने, सदा मास्टर दाता, महा सहयोगी आत्माहरूलाई, सदा मनसा सेवाद्वारा विश्वका आत्माहरूका कल्याणकारी आत्माहरूलाई बापदादाको यादप्यार एवं नमस्ते । **रूहानी बच्चाहरूको रूहानी बाबालाई गुडमर्निङ्ग, नमस्ते ।**

वरदान:- यस अन्तिम जन्ममा मिलेका सबै शक्तिहरूलाई प्रयोग गर्नेवाला मनोबल (विल पावर) सम्पन्न भव

यो मीठो ड्रामा धेरै राम्रो बनीबनाऊ छ, यसलाई कसैले परिवर्तन गर्न सक्दैन । तर ड्रामामा यस श्रेष्ठ ब्राह्मण जन्मलाई धेरै शक्तिहरू मिलेको छ । बाबाले प्रदान (विल) गर्नुभएको छ यसैले मनोबल (विल पावर) छ । यस शक्तिलाई प्रयोग गर— जब चाहियो यस शरीरको बन्धनबाट अलग कर्मातीत स्थितिमा स्थित होऊ । अलग हुँ, मालिक हुँ, बाबाद्वारा निमित्त आत्मा हुँ— यो स्मृतिद्वारा मन बुद्धिलाई एकाग्र गर तब भनिनेछ मनोबल (विल पावर) सम्पन्न ।

स्लोगन:- दिलबाट सेवा गरेमा आशीर्वादको ढोका खुल्नेछ ।